



செயல்பாடுகள் எதேச்சாதிகாரமாக இருக்கிறது!

ஆளுநராக இருக்கத் தகுதியே இல்லாதவர் ரவி!

‘தி நியூஸ் மினிட்’ தமிழ் இணையதளத்தில் ‘இந்து’ என்.ராம் காட்டமான பேட்டி!

சென்னை, நவ.25-
“ஆளுநராக இருக்கத் தகுதியே இல்லாதவர் தமிழ்நாடு ஆளுநர் ரவி” என்று ‘இந்து’ என்.ராம் அவர்கள் “தி நியூஸ் மினிட்” தமிழ் இணையதளத்திற்கு அளித்துள்ள பேட்டியில் கூறியுள்ளார்.

‘தி நியூஸ் மினிட்’ தமிழ் இணையதள தொலைக்காட்சியில் நெறியாளர் ஷபீர் அகமது நேர்காணலுக்கு மூத்த பத்திரிகையாளர் ‘இந்து’ என்.ராம் அளித்த பேட்டி வருமாறு:-

நெறியாளர் ஷபீர் அகமது: ஆளுநர் குறித்து உச்சநீதிமன்றம் மிகவும் கடுமையான கருத்துகளை தெரிவித்து இருக்கிறது. உச்சநீதிமன்றம் கருத்து தெரிவித்து பிறகு தான் ஆளுநர் அந்த 10 மசோதாக்களை திருப்பி அனுப்பியிருக்கிறார். அப்படியானால் உச்சநீதிமன்றத்தின் மீது ஆளுநருக்கு ஒருவித பயம் இருக்கிறது. மேலும் உச்சநீதிமன்றம் கடுமையாக சொல்லிவிட்டபோகிறார்கள் என் கின்ற அச்சம் அவருக்கு இருக்கிறது என்பதனை நம்மால் புரிந்து கொள்ள முடிகிறது. உச்சநீதிமன்றத்தை இந்தக் கருத்தை நீங்கள் எப்படி பார்க்கிறீர்கள்? இது எந்த அளவிற்கு ஆளுநருக்கு ஒரு பின்னடைவு என்று நீங்கள் நினைக்கிறீர்கள்?

முத்த பத்திரிகையாளர் என்.ராம்: உச்சநீதிமன்றம் இந்தக் கேள்விகளை எழுப்புவதை நான் மிகவும் வரவேற்கிறேன். இவைகள் முக்கியமான கேள்விகள். குறிப்பாக சட்டப்பிரிவு 200-இல் இருக்கக்கூடிய சரத்து என்ன? அதில் ஆளுநருக்கு என்ன பொறுப்பு இருக்கிறது என்பது தெரிகிறது. அனைப்பற்றி ஆளுநரை கேள்வி எழுப்பியிருக்கிறது உச்சநீதிமன்றம். இன்னும் இறுதியான தீர்ப்பு வரவில்லை என்றாலும் உச்சநீதிமன்றம் கேள்வி கேட்கின்ற முறைகளைப் பார்த்தால் ஆளுநரை விமர்சனம் செய்யலாம். நீங்கள் கூறியதுபோல் மூன்று வருடங்கள் என்ன செய்தார் ஆளுநர்? உச்சநீதிமன்றம் கேள்வி கேட்டவுடனே மசோதாக்களை திருப்பி அனுப்பிவிட்டார்.

இது ஒரு மணி பில் மாதிரிதான். மீண்டும் இந்த மசோதாக்களை பேரவையில் நிறைவேற்றி அனுப்பினால் அதில் கையெழுத்து போட ஆளுநரால் மறுக்க முடியாது என்ற பாணியில் தான் உச்சநீதிமன்றத்தின் கருத்துகள் - கேள்விகள் இருக்கின்றன. ஆளுநர் அதற்கு என்ன பதில் சொல்லப்போகிறார் என்று நமக்குத் தெரியவில்லை. இந்த மசோதாக்களின் உள்வாங்கம் என்னவென்றால், பலகலைக்கழக வேந்

தர் என்ற முறையில் என்ன வேண்டுமானாலும் செய்யலாம் என்று நினைக்கிறார். தேர்ந்தெடுக்கப்பட்ட அரசுக்கு அதிகாரம் இருக்கிறது. இந்த மசோதாக்களில் ஆளுநரே பாதிக்கப்படுவதாக இருந்தால் அதில் எப்படி முடிவு எடுக்க முடியும். விதியில் இருக்கின்றது. இவர் மசோதாக்களை திருப்பி அனுப்பலாம் என்று. அதேபோல் அந்த மசோதாக்களை ஆளுநர் திருப்பி அனுப்பினால் மீண்டும் பேரவை அதே மசோதாக்களை நிறைவேற்றி அனுப்பினால் அதில் ஆளுநர் கையெழுத்து போட்டு அனுப்ப வேண்டும் என்று சட்டம் சொல்லுகிறது. அந்த மசோதாவுக்கு ஒப்புதல் கொடுத்தாக வேண்டும் வேறு ஆப்சன் எதுவும் அவருக்கு இல்லை.

ஒரு மோசமான போலீஸ் ஆபீசரின் செயல்பாடு!

ஆளுநர் மசோதாக்களை தனது டேபிள் மீதே வைத்து இருக்கிறார் கடந்த மூன்று ஆண்டுகாலமாக. இந்த அரசின் மசோதா மட்டுமல்ல. ஜெயலலிதா அரசு காலத்தில் நிறைவேற்றப்பட்ட மசோதாக்களையும் இந்த ஆளுநர் கிட்டப்பில் போட்டு வைத்துள்ளார். அதனை படிக்காமல் தான் எடப்பாடி பழனிச்சாமி வெளிநடப்பு செய்துவிட்டுப் போய்விட்டார்.

அதனை இ.பி.என். படித்து இருக்க வேண்டும். அவர்கள் காலத்தில் மசோதாக்களையே ஒப்புதல் தராமல் வைத்து இருப்பது அவர்களுக்கும் அவமானம் தானே. இந்த கவராளின் செயல்பாடுகளை வன்மையாக கண்டிக்க வேண்டும். நானும் அவருடைய செயலை கண்டிக்கிறேன். இவை மட்டுமல்ல: பா.ஜ.க.வின் பிரதிநிதியாக, கோலீஸ் ஆபீசரின் செயல்பாடு, சில நல்ல போலீஸ் ஆபீசர்கள் இருக்கிறார்கள். ஆனால் இவர் செய்வது ஒரு மோசமான போலீஸ் ஆபீசரின் செயல்பாடுகள் மாதிரி இருக்கின்றது.

அதாவது ஆளுநர் எந்த சட்டத்தையும் மதிக்காமல், அதாவது அரசியல் அமைப்புச் சட்டத்தையும் மதிக்காமல் நான் சொல்வதுதான் சட்டம் என்கிற மாதிரியான நடவடிக்கை அது. ஆளுநரின் செயல்பாடு ஏதேச்சாதிகாரமானது. ‘தி இந்த்’ பத்திரிகையில் இதே தலைப்பிட்டு செய்தி வந்திருக்கிறது.

பிரச்சினை செய்யவே இவரை அனுப்பியிருக்கிறார்கள்!

நெறியாளர்: ஆளுநரின் ஓவ்வொரு விஷயத்திலும் ஒரு மோதல் போக்கை கடைபிடிக்க வேண்டும் என்று எண்ணத்தோடுதான் அவர் செயல்படுவது போன்று தெரிகின்றதே. குறிப்பிட்ட காலத்தை எடுத்துக்



கொள்ளுங்கள் என்று கூட தி.மு.க. வினர் கூறுகிறார்களே?

இந்து என்.ராம்: இந்த ஆளுநரை அதற்காகத்தான் அனுப்பி இருக்கிறார்கள். இவர் எதிர்மறையாக வேலை செய்ய ஆரம்பித்தார். தமிழ்நாட்டின் பெயரை மாற்றப் பார்த்தார். வெளியிலே போய் என்னென்னவோ பேசினார். அவருடைய சொந்தக் கருத்தை பேசி இருக்கிறார். திராவிடம் இல்லை என்று பல இடங்களில் பேசினார். திராவிட இயக்கம் பற்றி பேசி இருக்கிறார். பலரை அழைத்து வந்து, குரல் வைத்து அவர்களுக்குப் பார்ட்டி கொடுத்து பேசுகிறார்.

இவர் பேரவையில் அதிகமாகவே பேசினார். ஆளுநரின் நடவடிக்கைகள் முதலில் இருந்தே மோசம். அதனாலேயே இவரை தேர்ந்தெடுத்தே இங்கே அனுப்பி இருக்கிறார்கள். நாகலாந்தரில் இதே மாதிரியே நடந்து இருக்கிறார். அங்கே மக்கள் மத்தியில் மக்களின் வெறுப்புக்குள் எளிகளுக்கிடம், நாகலாந்தரில் இவரை யாருக்குமே பிடிக்கவில்லை. அதனால் தான் இவரை இங்கே அனுப்பி இருக்கிறார்கள்.

இங்கே பிரச்சினை செய்ய வேண்டும் என்பதற்காக அனுப்பி இருக்கிறார்கள். அதனைவிட இவர் ஓவராக செய்கிறாரோ என்கிற சந்தேகம் எனக்கு இருக்கிறது.

நெறியாளர்: நீங்கள் என்ன சொல்கிறீர்கள்? ஒரு அரசாங்கத்திற்கு ஒரு குடைச்சல் கொடுக்கவேண்டும். பிரச்சினையைக் கொடுக்க வேண்டும் என்றால் அதனையும் இந்த ஆளுநர் சரியாகச் செய்யவில்லை என்று சொல்கிறீர்களா?

இந்து என் ராம்: இந்த ஆளுநருக்கு ஆளுநராக இருக்கத் தகுதியே இல்லை என்பதை பட்டவர்த்தனமாகச் சொல்கிறேன். இவருக்கு ஆளுநராக இருக்க கொஞ்சம் கூட தகுதியே இல்லை. இன்னும் பார்க்க வேண்டுமானால் இந்தியா 1949-க்குப் பிறகு இருந்த ஆளுநர்களில் மோசமான அதிகாரங்களை இருந்திருக்கிறார்கள். அதில் மோசமான ஆளுநர் இவர்.

அதாவது மாநில அரசுகளை கலைப்பதற்கு துணையாக சில ஆளுநர்கள் இருந்திருக்கிறார்கள். நல்ல ஆளுநர்களும் இருந்திருக்கிறார்கள். ஆட்சியைக் கலைக்க முடியாது என்றும் சொல்லி இருக்கிறார்கள். ஆட்சியை கலைக்க முடியாது என்று சொல்லி பள்ளாவா தனது ஆளுநர் பதவியையே ராஜினாமா செய்துவிட்டுப் போய்விட்டார். இதே மாதிரி நல்ல ஆளுநர்களும் இருந்திருக்கிறார்கள்.

அதாவது கடந்த 73, 74 ஆண்டு காலங்களில் மிகவும் மோசமான ஆளுநர்கள் என்று ஒரு பட்டியல் எடுத்தால் அந்த டாப் மூன்று இடங்களில் இந்த ஆளுநர் கட்டாயம் இருப்பார். டாப் ஒன்று கூட இருக்கலாம். அதனை நன்கு ஆராய்ந்தால் இவர் முதலில் கூட இருக்கலாம்.

பா.ஜ.க.வின் பிரதிநிதியாக செயல்படுகிறார்!
நெறியாளர்: மோசமான ஆளுநர்களில் ஆர்.என்.ரவி முதலிடம் பிடிப்பார் என்று சொல்கிறீர்களா?

இந்து என்.ராம்: முதல் இடம் பிடிக்க சான்ஸ் இருக்கு. அதனை நாம் ஆராய்ச்சி செய்து பார்க்க வேண்டும். இதனைவிட மோசமான ஆளுநர்கள் இருந்திருக்கிறார்களா என்று பார்க்க வேண்டும். இருந்திருக்கலாம், அதனால் தான் மூன்றுக்குள் என்று சொல்கிறேன். ஒரேபாடா. மூன்றில் நிச்சயம் இருப்பார். தி வொர்ஸ்ட்!

நெறியாளர்: அந்த அளவிற்கு இந்த ஆளுநர் மோசமானவர். அதாவது சட்டத்தை மீறிய நடவடிக்கையில் அவர் ஈடுபட வேண்டிய கட்டாயம் என்ன அவருக்கு? நீங்கள் மூத்த பத்திரிகையாளராக பல அரசியல் கட்சித் தலைவர்களைப் பார்த்து இருப்பீங்கள். பல ஆளுநர்களைப் பார்த்து இருப்பீங்கள். ஆனால், இந்த அளவிற்கு ஆளுநர் வரம்பை மீறிய செயல்படுகிறார்; சட்டத்தை மீறிய செயல்படுகிறார்; அவருக்கு இல்லாத அதிகாரங்களை எடுத்துக் கொண்டு, அமைச்சர்களை நீக்கக்கூடிய ஒரு

நடவடிக்கைகளில் ஈடுபடுகிறார் என்று சொல்கிற போது அவருடைய எண்ணம் என்னவாக இருக்கும்?

இந்து என். ராம்: இது மிகவும் மோசமானதாக இருக்கும். ஒரு அமைச்சரை நீக்கம் செய்வது என்பது, செந்தில் பாலாஜி விவகாரத்தில் இவர் செய்தார். சில பேர் வெறித்தனமாக கொள்கையை கடைப்பிடிப்பார்கள். அதே மாதிரி இந்த ஆளுநர் தான் பிடித்தால் விடமாட்டேன் எனச் சொல்லி அவர்களுடைய (பா.ஜ.க. ஒன்றிய அரசின்) பிரதிநிதியாக செயல்படுகிறார். அதுதான் ஆளுநரின் நோக்கம்.

டெல்லியில் எந்த அளவிற்கு ஆளுநர் கலந்து கொண்டு பேசுகிறார் என்பது நமக்குத் தெரியவில்லை. நமக்கு எதிராகத்தான் வேலை செய்கிறார். இதனால் மக்கள் மத்தியில் வெறுப்பு ஏற்படும். கோபம் ஏற்படும். மாநில அரசின் எதிராக இவரை இங்கே வைத்து இருப்பார்கள் என்பது எனக்குத் தெரியவில்லை. இந்த ஆளுநர் தேவையான வேண்டாமா என்று மக்கள் மத்தியில் ஒரு வாக்குப்பதிவு நடத்தினால் இவர் தேவை இல்லை என்று தான் அனைவரும் வாக்களிப்பார்கள். இவரை திருப்பி அனுப்பி விடுவார்கள்.

நெறியாளர்: உங்கள் அனுபவத்தில் ஆளுநருடைய செயல்பாடுகள் அன்றாடம் விமர்சனத்துக்குள்ளாகக் கூடிய செயல்பாடுகளாகப் பார்த்திருக்கிறீர்களா? எப்போவாவது ஒருமோதல் போக்கு இருந்திருக்கும். ஒரு மாறுபட்ட கருத்து அப்படி என்று இருக்கும். ஆனால் இந்த அளவிற்கு கடுமையாக திடமும் தகராறு அப்படி என்பதனை நீங்கள் பார்த்திருக்கிறீர்களா?

இந்து என் ராம்: இதே மாதிரி நான் பார்த்தது இல்லை. சில மோசமானவர்கள் கூட இங்கே இருந்திருக்கிறார்கள். அவர்கள் இதே போல இல்லை. இதே மாதிரி நான் பார்த்தது இல்லை. இவரை மாதிரி தென்காணா, பஞ்சாப், அரியானாவில் இருக்கிறார்கள் ஆனால் இவ்வளவு இல்லை. இவர்களுக்கு அரசியல் ரீதியாக திட்டம் ஏதோ வந்திருக்கிறது.

உச்சநீதிமன்றம் நியாயமான கேள்விகளை எழுப்பியிருக்கிறது!
நெறியாளர்: உச்சநீதிமன்றம் இதில் என்ன தீர்ப்பு சொல்கிறது என்று பார்ப்போம்.

இந்து என். ராம்: ஆமாம். ஆனால் இது வரைக்கும் உச்சநீதிமன்றம் கூறிய கருத்துகளை கேள்விகளை நாம் வரவேற்க வேண்டும். **நெறியாளர்:** உச்சநீதிமன்றம் இந்த வழக்கில் நியாயமான கேள்விகளை எழுப்பி இருக்கிறது என்று நினைக்கிறீர்களா?

இந்து என்.ராம்: ஆமாம்! இவ்வாறு இந்து என்.ராம் பேட்டி யளித்தார்.

செய்தி - மக்கள் தொடர்புத்துறை

தமிழ்நாடு அரசு வழங்கும் கீழ்க்கண்ட விருதுகளுக்கான விண்ணப்பங்கள் வரவேற்கப்படுகின்றன.

1.	திரைப்பட விருதுகள்	2019 முதல் 2022 வரை
2.	அரசு மானியம்	2018 முதல் 2022 வரை
3.	சின்னத்திரை விருதுகள்	2015 முதல் 2022 வரை

மேற்குறிப்பிட்டுள்ள ஆண்டுகளுக்கான விருதுகளுக்கு விண்ணப்பிக்கும் முறை, தேர்வு செய்யும் சிறந்த தமிழ்த்திரைப்படங்கள், நடிகர், நடிகையர் மற்றும் தொழில்நுட்ப கலைஞர்கள், சின்னத்திரை நெடுந்தொடர்களுக்கு வழங்கப்படும் பரிசுகள் விவரம் அடங்கிய தமிழ்நாடு அரசின் விதிகள் கையேடு கூடிய விண்ணப்பப் படிவங்களை www.dipr.tn.gov.in என்ற இணையதள முகவரியில் பதிவிறக்கம் செய்து கொள்ளலாம். மேலும், விண்ணப்பப் படிவங்களை ரூ.10/- செலுத்தி உறுப்பினர்/செயலாளர், திரைப்படத்துறையினர் நலவாரியம் (முதல் தளம், மாநில செய்தி நிலையம், கலைவானார் அரங்க வளாகம், வாலாஜா சாலை, சென்னை-600 002) அவர்களிடமிருந்து 24-11-2023 முதல் பெற்றுக் கொள்ளலாம். புர்த்தி செய்யப்பட்ட விண்ணப்பத்துடன் ரூ.100/-ஐ பதிவு கட்டணமாக நாட்டுடைமையாக்கப்பட்ட வங்கியில் இயக்குநர், செய்தி-மக்கள் தொடர்பு துறை (The Director, Information and Public Relations Department) என்ற வயரில் எடுக்கப்பட்ட கேட்பு வரைவேலையை (Demand Draft) இணைத்து மேற்கண்ட முகவரிக்கு 08-01-2024 அன்று மாலை 5.00 மணிக்குள் வந்து சேருமாறு அனுப்ப வேண்டும்.

இயக்குநர்,
செய்தி - மக்கள் தொடர்புத்துறை,
சென்னை-600 009.

செ.ம.தொ.இ/1333/எனக் கலை/2023
Indiainfo India IN DIPR www.dipr.tn.gov.in

கூலூர் செந்தலை கவுதமன் சம்பந்தி

அரும்பாவூர் பெ.குறளன்பன் மறைவு!

கூலூர், நவ.25 -
கூலூர் பாவேந்தர் பேரவை புலவர் செந்தலை கவுதமன் அவர்களின் சம்பந்தி புலவர் அரும்பாவூர் பெ.குறளன்பன் நேற்று முன்தினம் (23.11.2023) இயற்கை வயய்தினார் என்பதை அறிவிக்க வருந்துகிறோம்.

தனித்தமிழ் இயக்கத்திலும் திராவிட இயக்கத்திலும் நீண்ட காலம் பெருமனைப்புடன் உழைத்த மொழிப்போர் தியாகியும் திருக்குறள்



பெற்றது. மறைந்த பெ.குறளன்பனுக்கு கலாவதி என்ற மனைவியும், மருகு.இளந்தமிழன் என்ற மகனும், மருகு.இசையமுது என்ற புதல்வியும் உள்ளனர்.



கூலூர் மேற்கு மாவட்டத்தில் “நீட விலக்கு நம் இலக்கு” 50லட்சம் கையெழுத்து பெறும் நிகழ்விற்காக தி.மு.க. தகவல் தொழில்நுட்ப அணி நிர்வாகிகளுடன் தொழிலாளர் நலன் தீரன் மேம்பாட்டுத்துறை அமைச்சர் சி.வெ.கணேசன் ஆலோசனை செய்தார். இதில் தலைமைச் செயற்குழு உறுப்பினர் பாவாடை கோவிந்தசாமி, ஒன்றிய பெருந்தலைவர் சுருணா சங்கர், மாவட்ட ஒருங்கிணைப்பாளர் ஜி.எஸ்.ஆனந்த் முன்னிலை வகித்தனர். மாவட்ட துணை ஒருங்கிணைப்பாளர் நாராயணன், கரேஷ், அசோகத்தியா, முகம்மது பாசில் பண்டாரா தொகுதி துணைவேறு, தமிழன் அருள், இலக்கியா, நெய்வேலி தொகுதி கே.கி.மோகன், குமார், விருத்தாசலம் தொகுதி முத்துகுமார், திட்டக்குடி தொகுதி சவுமியன், ரமேஷ் உள்ளிட்ட ஒருங்கிணைப்பாளர்கள் மற்றும் நிர்வாகிகள் கலந்து கொண்டனர்.

வானியம்பாடியில் முரசொலி மாறன் நினைவு நாள் நிகழ்ச்சி!

திருப்பத்தூர், நவ. 25-
திருப்பத்தூர் மாவட்ட கழகம் சார்பில் வானியம்பாடியில் உள்ள மாவட்ட கழக அலுவலகத்தில் முன்னாள் ஒன்றிய அமைச்சர் முரசொலி மாறன் அவர்களின் நினைவு நாளை முன்னிட்டு அவரின் திருவுருவப் படத்திற்கு மாவட்டக் கழகச் செயலாளரும், ஜோலார் பேட்டை சட்டமன்ற உறுப்பினருமான க.தேவராஜி மாலை அணிவித்து மலர் தூவி மரியாதை செலுத்தினார்.

அருகில் தலைமைச் செயற்குழு உறுப்பினர் மு.அசோகன், ஜோலார் பேட்டை நகர செயலாளர் ம.அன்பழகன், மத்திய ஒன்றிய செயலாளர் க.உமாகன் ரங்கம், நாட்டம்பள்ளி கிழக்கு ஒன்றிய செயலாளர் டி.சாமுண்டி, ஜோலார்

பேட்டை கிழக்கு ஒன்றிய செயலாளர் கவிதாதண்டபாணி, மாவட்ட மாணவரணி அமைப்பாளர் தே.பிரபாகரன், நாட்டம்பள்ளி ஒன்றிய குழுத் தலைவர் வென்மதி சிங்காரவேலன், மாவட்ட விவசாயி அணி அமைப்பாளர் பூசுதாசிவம், மாவட்ட அமைப்புச்சாரா ஓட்டுநர் அணி அமைப்பாளர் எஸ்.ராஜா, மாவட்ட தகவல் தொழில்நுட்ப அணி ஒருங்கிணைப்பாளர் மு.க.அருள்நிதி, ஜோலார் பேட்டை நகர மன்ற துணைத்தலைவர் இத்திரா பெரியார்தாசன், நாட்டம்பள்ளி ஒன்றிய குழுத் து.தலைவர் டி.தேவராஜி, ஆலங்காயம் ஒன்றிய இளைஞரணி அமைப்பாளர் வி.எஸ்.கார்த்திக் மற்றும் கழக நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

நெருப்புமேடு து. முத்து நவம்பர் 25 (2015)

இளம் வயதிலேயே திராவிட முன்னேற்றக் கழகத்தில் தன்னை ஈடுபடுத்திக் கொண்டு பல்வேறு பொறுப்புகளை வகித்தவர்.

சைதை பகுதியில் வட்ட அவைத்தலைவர், துணைச் செயலாளராக தொடர்ந்து பொறுப்பில் இருந்து, அப்பகுதியில் கழகம் வளர்த்தவர்.

இந்தி எதிர்ப்பு போராட்டம், விலைவாசி உயர்வு எதிர்ப்பு போராட்டம், குடிநீர் போராட்டம், சட்டநகல் எரிப்பு போராட்டம் என பல்வேறு போராட்டங்களில் கலந்து கொண்டு 58 நாட்கள் தலைவர் கலைஞர் அவர்களுடன் சென்னை மத்திய சிறையில் இருந்தவர்.

கழகம் அறிவித்த அனைத்து போராட்டங்களிலும் கைது செய்யப்பட்டு சிறை சென்றவர்.

தலைமைக் கழகம் தி.மு.க.